

पत्र सूचना शाखा
सूचना एवं जनसम्पर्क विभाग, उ०प्र०

समान मतदाता सूची के लिए राज्यपाल ने प्रधानमंत्री को पत्र लिखा

लखनऊ: 21 मार्च, 2018

उत्तर प्रदेश के राज्यपाल श्री राम नाईक ने प्रधानमंत्री श्री नरेन्द्र मोदी को लोक सभा, विधान सभा एवं स्थानीय निकायों सहित सभी प्रकार के निर्वाचनों हेतु एक समान मतदाता सूची तैयार करने हेतु उनसे पहल करने को पत्र प्रेषित किया है।

राज्यपाल ने अपने पत्र में कहा है कि लोक सभा, विधान सभा एवं स्थानीय निकायों में पृथक-पृथक मतदाता सूचियाँ तैयार की जाती हैं, जिनमें केन्द्र एवं राज्य सरकार का पर्याप्त धन, समय व संसाधन अपव्यय होता है। पृथक-पृथक मतदाता सूची में बहूत से मतदाताओं का नाम विलुप्त होने से वह मताधिकार से वंचित रह जाता है और मतदाता सूचियों की विशुद्धता पर प्रश्न चिन्ह उठते हैं। इससे मतदान प्रतिशत में भी कमी आती है तथा निर्वाचन कार्य सम्पन्न कराने में लगे अधिकारी एवं कर्मचारी भी अपने मताधिकार का प्रयोग नहीं कर पाते हैं।

श्री नाईक ने भारत के मुख्य निर्वाचन आयुक्त श्री ओम प्रकाश रावत को इसी आशय से 31 जनवरी, 2018 को पत्र भेजा था। श्री रावत ने 12 मार्च, 2018 को राज्यपाल के सुझाव पर सहमति व्यक्त करते हुए कहा है कि सभी प्रकार के निर्वाचनों हेतु एक समान मतदाता सूची तैयार किये जाने के लिए वर्तमान विधियों में केन्द्र और राज्य सरकार के स्तर पर आवश्यक संशोधन किया जाना अपेक्षित होगा।

राज्यपाल ने मुख्यमंत्री योगी आदित्यनाथ को भी मुख्य निर्वाचन आयुक्त के पत्र की प्रति संलग्न करते हुए पत्र भेजा है। राज्यपाल 25 जनवरी, 2018 को 'राष्ट्रीय मतदाता दिवस 2018' के अवसर पर एक समान मतदाता सूची पर अपने विचार व्यक्त किये थे।

अंजुम/ललित/राजभवन (114/30)